

---

Gurustotram

गुरुस्तोत्रम्

Document Information

---

Text title : Gurustotram

File name : gurustotram2.itx

Category : deities\_misc, gurudev, stotra

Location : doc\_deities\_misc

Proofread by : Pranav Tendulkar

Description/comments : Mantra Stotra Sangraha

Acknowledge-Permission: Vishwa Madhwa Maha Parishat

Latest update : November 14, 2021

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

November 14, 2021

*sanskritdocuments.org*

---

గురుస్తోత్రమ్



సమాశ్రయేద్గురుం భక్త్యా మహావిశ్వాసపూర్వకమ్ ।  
నిక్షిపేత్ సర్వభారాంశ్చ గురోః శ్రీపాదపఙ్కజే ॥ ౧॥

గురురేవ పరో ధర్మో గురురేవ పరా గతిః ।  
గురురేవ పరో బంధుర్గురురేవ పరః స్మృతః ॥ ౨॥

గురురేవ మహాపాపం క్షపయత్యాత్మభావతః ।  
“శ్రీగురుభ్యో నమ” ఇతి గురుమస్త్రం జపేత యః ॥ ౩॥

గురుభక్త్యా వినాశః స్యాద్ధోషస్యాపి గరీయసః ।  
భవిష్యతి నవేత్యేవం సన్దిగ్ధో(గ్ధే) నిరయం వ్రజేత్ ॥ ౪॥

గురుపాదాంబుజం ధ్యాయేద్గురోర్నామ సదా జపేత్ ।  
గురోర్వార్తాం తు కథయేద్గురోరన్యం న భావయేత్ ॥ ౫॥

గురుపాదౌ చ శిరసా మనసా వచసా తథా ।  
యః స్మరేత్సతతం భక్త్యా సన్తుష్టస్తస్య కేశవః ॥ ౬॥

హరౌ రుష్టే గురుస్త్రాతా గురౌ రుష్టే న కశ్చన ।  
గురుప్రసాదాత్ సర్వేష్టసిద్ధిర్భవతి నాన్యథా ॥ ౭॥

గురుసంస్మరణం కార్యం సర్వదైవ ముముక్షుభిః ।  
ఉత్థానే భోజనే స్నానే గ్రన్థారమ్భే విశేషతః ॥ ౮॥

గురుప్రసాదో బలవాన్ న తస్మాద్బలవత్తరమ్ ।  
యద్గురుః సుప్రసన్నః సన్ దద్యాత్ తన్నాన్యథా భవేత్ ॥ ౯॥

శుభాన్ ధ్యాయన్తి యే కామాన్ గురుదేవప్రసాదజాన్ ।  
ఇతరానాత్మపాపోత్థాన్ తేషాం విద్యా ఫలిష్యతి ॥ ౧౦॥

స్మృత్వా గురుం పూర్వగురుమాదిమూలగురూంస్తథా ।  
దేవతాం వాసుదేవం చ విద్యాభ్యాసీ తు సిద్ధిభాక్ ॥ ౧౧॥

జ్ఞానాదృతే వైవ ముక్తిరానం వైవ గురోవినా ।  
 తస్మాద్గురుం ప్రపద్యేత జ్ఞాసుః శ్రేయ ఉత్తమమ్ ॥ ౧౨॥  
 తత్ర భాగవతాన్ ధర్మాన్ శిక్షేద్గుర్వాత్మదైవతః ।  
 అమాయయానువృత్యా చ తుష్ట్యేదాత్మాత్మదో హరిః ॥ ౧౩॥  
 అహోభాగ్యమహోభాగ్యం గురుపాదానువర్తినామ్ ।  
 ఐహికాముష్మికం సౌఖ్యం వర్ధతే తదనుగ్రహాత్ ॥ ౧౪॥  
 అహో దౌర్భాగ్యమతులం విముఖానాం హరౌ గురౌ ।  
 ఐహికం హ్రాసతే సౌఖ్యం దుఃఖం నారకమేధతే ॥ ౧౫॥  
 యద్యత్ సత్కృత్యజం పుణ్యం తత్సర్వం గురవేఽర్పయేత్ ।  
 తేన తత్ సఫలం ప్రోక్తమన్యథా నిష్ఫలం భవేత్ ॥ ౧౬॥  
 గురుర్గురుర్గురురితి జపతో నాస్తి పాతకమ్ ।  
 తస్మాద్గురుప్రసాదార్థం యతేత మతిమాన్నరః ॥ ౧౭॥  
 గురోః సేవా గురోః స్తోత్రం శిష్యకృత్యం పరం స్మృతమ్ ।  
 దోషదృష్టిరనర్థాయేత్యుమామాహ సదాశివః ॥ ౧౮॥  
 అహోభాగ్యమహోభాగ్యం మధ్వమార్గానుయాయినామ్ ।  
 దైవం రమాపతిర్యేషాం యద్గురుర్భారతీపతిః ॥ ౧౯॥  
 సర్వధర్మాన్ పరిత్యజ్య గురుధర్మాన్ సమాచర ।  
 న గురోరధికం కిచ్చాత్ పురుషార్థచతుష్టయే ॥ ౨౦॥  
 సాధనం విద్యతే దేవి గురోరాజ్ఞాం న లజ్జయేత్ ।  
 దేహదాత్పితరేవాయం హ్యధికో జ్ఞానదానతః ॥ ౨౧॥  
 పితా మాతా తథా బ్రాతా సర్వే సంసారహేతవః ।  
 గురురేకః సదా సేవ్యః సంసారోద్ధరణక్షమః ॥ ౨౨॥  
 గురుభక్తః సదా సేవ్యో గురుభక్తస్య దర్శనే ।  
 మనో మే గాహతే దేవీ కదా ద్రక్ష్యే గురుప్రియమ్ ॥ ౨౩॥  
 సర్వే ధర్మాః కృతాస్తేన సర్వతీర్థాని తేన చ ।  
 యస్య స్యాద్గురువాక్యేషు భక్తిః సర్వోత్తమోత్తమా ॥ ౨౪॥  
 శరీరం వసు విజ్ఞానం వాసః కర్మ గుణాన్ అసూన్ ।

గుర్వర్థం ధారయేద్యస్తు స శిష్యో నేతరః స్మృతః ॥ ౨౫॥

ఆచార్యస్య ప్రియం కుర్యాద్వ్రాణైరపి ధనైరపి ।

కర్మణా మనసా వాచా స యాతి పరమాం గతిమ్ ॥ ౨౬॥

స స్నానసన్ధ్యే న చ పాదసేవనం

హరేర్న చార్చా విధినా మయా కృతా ।

నిష్కారణం మే గతమాయుర్లృకం

తస్మాద్గురో మాం కృపయా సముద్ధర ॥ ౨౭॥

కర్మణా మనసా వాచా యా చేష్టా మమ నిత్యశః ।

కేశవారాధనే సా స్యాజ్జన్మజన్మాన్తరేష్వపి ॥ ౨౮॥

మాదృశో న పరః పాపీ త్వాదృశో న దయాపరః ।

ఇతి మత్వా జగన్నాథ రక్ష మాం శరణాగతమ్ ॥ ౨౯॥


కాయేన వాచా మనసేన్ద్రియైర్వా బుధ్యాత్మనా వాసుస్మతః స్వభావమ్ ।

కరోతి యద్యత్సకలమృరస్మై నారాయణాయేతి సమర్పయేత్తత్ ॥ ౩౦॥


ఇతి శ్రీగురుస్తోత్రం సమూర్ణమ్ ।

Proofread by Pranav Tendulkar

---

——  
*Gurustotram*

pdf was typeset on November 14, 2021

——  
Please send corrections to [sanskrit@cheerful.com](mailto:sanskrit@cheerful.com)

